



रक्षा मंत्रालय

म्यांमार नौसेना के कमांडर-इन-चीफ एडमिरल तिन आंग सैन का भारत आगमन

Posted On: 20 SEP 2017 4:00PM by PIB Delhi

म्यांमार नौसेना के कमांडर-इन-चीफ एडमिरल तिन आंग सैन वर्तमान समय में 18 से 21 सितम्बर 2017 तक भारत के दौरे पर हैं। इस यात्रा का उद्देश्य भारत और म्यांमार के बीच द्विपक्षीय रक्षा संबंधों को सुदृढ़ एवं व्यापक बनाना है। एडमिरल ने नई दिल्ली में अपने आगमन से पहले ही तय किये जा चुके कार्यक्रम के तहत मुंबई और कोच्चि स्थित विभिन्न नौसेना प्रतिष्ठानों का दौरा किया। श्री सैन नई दिल्ली में नौसेना प्रमुख, थल सेना प्रमुख और वायु सेना प्रमुख से भेंट करेंगे। एडमिरल इसके अलावा नई दिल्ली में रक्षा मंत्रालय के विभिन्न गणमान्य व्यक्तियों से विचार-विमर्श करेंगे।

भारत और म्यांमार के बीच नौसेना क्षेत्र में सहयोग पारंपरिक रूप से काफी सुदृढ़ रह है जिनमें समन्वित मौखिक अभिव्यक्ति के जरिए परिचालनात्मक परिचर्चाएं, प्रशिक्षण, पोर्ट कॉल, क्षमता निर्माण के साथ मार्ग संबंधी अभ्यास और क्षमता वृद्धि पहल शामिल हैं। माननीय प्रधानमंत्री द्वारा सितम्बर 2017 के आरंभ में की गई म्यांमार यात्रा के दौरान दोनों देशों के बीच नौवहन सहयोग के क्षेत्र में तीन सहमति पत्रों (एमओयू) पर हस्ताक्षर किये गये थे। इसी तरह अगस्त 2017 में म्यांमार रक्षा बलों के कमांडर इन चीफ की हालिया यात्रा के कुछ ही समय बाद एडमिरल का यह दौरा हुआ है। यह यात्रा दोनों देशों की नौसेनाओं के बीच बढ़ते सहयोग को दर्शाती है।

वीके/आरआरएस/एस-3849

(Release ID: 1503415) Visitor Counter : 6

